



ДРЖАВЕН ЗАВОД ЗА РЕВИЗИЈА
ENTI SHËTËTËROR I REVIZIONIT
STATE AUDIT OFFICE

ФИНАНСИСКИ ИЗВЕШТАИ ЗА 2023 ГОДИНА

Образложенија кон финансиските извештаи
Програма 20-Државна ревизија
Сметка 020021504078550

Скопје, февруари 2024 година

ВОВЕДЕН ДЕЛ ЗА СМЕТКА 020021504078550-SAUDI FISP

1.1. Основање и статус

Државниот завод за ревизија е независна Врховна ревизорска институција во Република Северна Македонија, која повеќе од 20 години транспарентно, навремено и објективно ги информира надлежните институции и јавноста за утврдените состојби од спроведените ревизии.

Организацијата, надлежностите, работењето и независноста на институцијата се утврдени со Законот за државна ревизија („Службен весник на Република Македонија” број 66/10, 145/10, 12/14, 43/14, 154/15, 192/15, 27/16 и 83/18 и „Службен весник на Република Северна Македонија“ број 122/21) при што утврден е широк мандат во вршењето на ревизиите, со пристап до сите неопходни информации, документации и евиденции потребни за спроведување на државната ревизија.

1.2. Дејност

Државниот завод за ревизија спроведува државна ревизија на:

- Законодавството, Буџетот и безбедноста;
- Правда и политичките партии;
- Јавни претпријатија и локална самоуправа;
- Општествени услуги и социјални услуги;
- Животна средина, економија и транспорт.

Државниот завод за ревизија самостојно ја утврдува Годишната програма за работа, објективно одлучува за субјектите предмет на ревизија и начинот, содржината на известувањето од извршените ревизии, без пристрасност и ослободено од влијанија од законодавната и извршната власт.

Преку јасните и ефективни препораки ДЗР обезбедува поддршка на државните и другите институции во унапредување на управување со јавните средства и придонесува за поголема отчетност на трошењето на јавните средства -средствата на даночните обврзници, а со тоа и подобрување на квалитетот на животот на граѓаните на Република Северна Македонија преку испорака на услуги со почитување на принципите на сигурност во давањето на услугите, континуитет и квалитет на услугата, транспарентност како и заштита на корисниците и граѓаните.

ДЗР како независен надворешен ревизор, ревизијата ја врши во согласност со ревизорските стандарди на Меѓународната организација на врховни ревизорски институции (INTOSAI) применувајќи високи професионални квалификации и континуирана обука на вработените кои се основни вредности во нашата работа.

1.3. Организациона поставеност

Со Правилникот за внатрешна организација на ДЗР број 01-1666/1 од 27.12.2022 година е уредена внатрешната организација, видот и бројот на организациски единици и нивниот делокруг на работа, начинот на раководење и работење.

Со Правилникот за систематизација на работни места во Државниот завод за ревизија со број 01-1667/1 од 27.12.2022 година е утврден вкупниот број на вработени (административни службеници и помошно-технички лица) распоредот, шифрата, називот и описот на работните места по организациони единици и посебните услови потребни за извршување на работите и работните заачи на одделните работни места.

Раководење и управување

Со Државниот завод за ревизија раководи главниот државен ревизор м-р Максим Ацевски избран со одлука број 08-6708/1 од страна на Собранието на Република Северна Македонија со мандат од 9 години.

Со Државниот завод за ревизија раководи и Заменик на главниот државен ревизор м-р Орхан Адеми.

Нив ги избира и разрешува Собранието на Република Северна Македонија и се независни во вршење на своите задачи. Главниот државен ревизор од редот на раководните вработени назначува Генерален секретар за извршување на задачите и должностите согласно Законот за вработените во јавниот сектор и Законот за административни службеници.

Државната ревизија ја извршуваат 110 вработени, овластени државни ревизори, државни ревизори и 10 вработени за административна поддршка.

Донаторска сметка на ДЗР – SAUDI FISP

General Court od Audit – Saudi FISP во месец август 2022 година има објавено повик за прием на апликации за доделување на грант наменет за подобрување на отпорноста и континуитетот во работењето на Врховните ревизорски институции преку ИКТ решенија¹ за време на Covid-19. Државниот завод за ревизија до General Court od Audit – Saudi FISP, достави барање / апликација за доделување на грант заведен под број 30-1237/1 од 15.08.2022 година, за набавка на 18 лаптоп компјутери и 2 дрона.

Од страна на General Court od Audit – Saudi FISP до Државниот завод за ревизија испратено е известување дека е одобрен грант во износ од 30.000 USD за поддршка на Државниот завод за ревизија за набавка на 18 лаптоп компјутери и 2 дрона, заведено под број 30-1237/2 од 05.12.2022 година. За таа намена доставено е барање за отворање на сметка на буџет на донација број 05-1237/3 од 07.12.2022 година по кое од Секторот за трезор е добиено известување број 05-1237/6 од 20.12.2022 година дека е постапено по истото, односно за предметната намена е отворена сметката 020021504078550 за реализација на грантот.

¹ хардвер, софтвер, интерни мрежи, интернет конекции и сл.

ДРЖАВЕН ЗАВОД ЗА РЕВИЗИЈА
ДОНАТОРСКА СМЕТКА 020021504078550 –SAUDI FISP

Во месец декември 2022 година отворена е сметка на буџет на донации број 0200215040 785 50 за реализација на грантот од General Court od Audit – Saudi FISP во износ од 30.000 долари наменет за набавка на информатичката опрема. Средствата од одобрениот грант во износ од 30.000 USD се трансферирани во месец јануари 2023 година од ВРИ на Саудиска Арабија на отворената донаторска сметка на ДЗР во денарска противвредност од 1.709 илјади денари.

Во текот на 2023 година спроведени се три постапки за јавна набавка на компјутерска опрема и дрoнови и склучени се договори за набавка:

- Набавка на преносни компјутери
-модел 2 (лаптоп, ранец, глумче)
- Набавка на преносни компјутери
-модел 1 (лаптоп, ранец, глумче)
- Набавка на дрoнови

По склучување на договорите за јавна набавка меѓу ДЗР и економските оператори, испорачана е информатичката опрема и дрoновите во Државниот завод за ревизија која е сметководствено евидентирана во материјалната евиденција на основната сметка 637 на ДЗР.

3. БИЛАНС НА ПРИХОДИ И РАСХОДИ

3.1 Приходи

3.1.1 Трансфери и донации

Планирани и одобрени средства од Министерство за финансии во Буџетот на Државниот завод за ревизија за 2023 година за сметката 020021504078550 беа во вкупен износ од 1.710 илјади денари, а реализацијата на приходите е во износ од 1.709 илјади денари.

3.2.1 Капитални расходи

3.2.1.1 Капитални расходи

На позицијата капитални расходи планирани и одобрени средства за 2023 година се 1.710 илјади денари, додека реализацијата на оваа ставка е 1.709 илјади денари согласно добиениот грант во износ од 30 илјади долари и средствата се наменети за набавка на информатичка опрема и дрoнови за потребите на ДЗР, со цел подобрување на отпорноста и обезбедување на континуитет во работењето на ДЗР.

4. БИЛАНС НА СОСТОЈБА

Актива

4.1. Тековни средства

4.1.1 Парични средства

Позицијата парични средства на сметката 020021504078550 на 31.12. 2023 година е 0 денари односно сите добиени средства од одбраниот грант од Саудиска Арабија во износ од 30 илјади долари или во денарска противвредност од 1.709 илјади денари се реализирани за набавка на 18 лаптоп компјутери и 2 дрона.

4.1.2 Побарувања од купувачите во земјата

Согласно сметководствената евиденција во деловните книги на ДЗР на оваа сметка, ставката побарувања од купувачите изнесува 0 денари.

Пасива

4.2. Тековни обврски


4.2.1 Пасивни временски разграничувања

Позицијата пасивни временски разграничувања според сметководствената евиденција на ДЗР за 2023 година за сметка 020021504078550 -САУДИ ФИСП изнесува 0 денари.

Проектот по добиениот грант од Меѓународната организација на врховни ревизорски институции и Врховната ревизорска институција на Саудиска Арабија наменет за подобрување на отпорноста и континутетот во работењето преку поддршка во ИКТ решенија е целосно имплементиран и реализиран во 2023 година со 100%.

По завршување на целокупната процедура за набавка на информатичката опрема и дроновите поднесено е барање од Државниот завод за ревизија до Министерство за финансии-Сектор трезор за затварање на донаторската сметка и по барањето е постапено од страна на надлежното Министерство.

Изработил: Данче Ангеловска
Раководител на сектор за финансиски прашања



Државен завод за ревизија

Средства од буџетот на РСМ

БИЛАНС НА ПРИХОДИ И РАСХОДИ ЗА 2023 ГОДИНА
Донаторска сметка 020021504078550-САУДИ ФИСП

Опис на позицијата	Образложение		во денари	
	Бюџет	2023	Реализирано 2023	Реализирано 2022
Приходи	3.1			
Трансфери и донации	3.1.1	1.710.000	1.709.880	0
Вкупно приходи		1.710.000	1.709.880	0
Капитални расходи	3.2.1			
Капитални расходи	3.2.1.1	1.710.000	1.709.880	
Вкупно капитални расходи		1.710.000	1.709.880	
Вкупно расходи		1.710.000	1.709.880	0
Нето вишок на приходи - добивка по оданочување			0	0

Државен завод за ревизија

Средства од буџетот на РСМ

БИЛАНС НА СОСТОЈБА НА ДЕН 31 ДЕКЕМВРИ 2023
Донаторска сметка 020021504078550-САУДИ ФИСП

Опис на позицијата	Образложение	во денари	
		2023	2022
Актива			
Тековни средства	4.1.		
Парични средства	4.1.1.	0	0
Побарувања од купувачите	4.1.2.	0	0
Вкупно тековни средства		0	0
Вкупна актива		0	0
Вонбилансна актива			
Пасива			
Тековни обврски	4.2	0	0
Пасивни временски разграничувања	4.2.1	0	0
Вкупно тековни обврски		0	0
Вкупна пасива		0	0